

नाशिक-त्र्यंबकेश्वर कुंभमेळा प्राधिकरण
अंतर्गत मुख्य लेखा व वित्त अधिकारी,
नाशिक-त्र्यंबकेश्वर कुंभमेळा प्राधिकरण
(आहरण व संवितरण अधिकारी), नाशिक
यांच्या नावे नवीन बँक खाते उघडण्यास
मान्यता देण्याबाबत.

महाराष्ट्र शासन
नगर विकास विभाग
शासन निर्णय क्रमांक नामपा-२०२५/प्र.क्र.२८५/नवि-२५
मंत्रालय, मुंबई - ४०० ०३२
दिनांक :- २८ ऑक्टोबर, २०२५.

- संदर्भ :-** १) नाशिक-त्र्यंबकेश्वर कुंभमेळा प्राधिकरण स्थापन करण्याबाबतचा महाराष्ट्र शासन अधिनियम क्रमांक ३३, दिनांक १० जुलै, २०२५.
२) विभागीय आयुक्त, नाशिक तथा अध्यक्ष, नाशिक-त्र्यंबकेश्वर कुंभमेळा प्राधिकरण, नाशिक यांचे पत्र जा.क्र.ना.त्र्यं.कुं.मे.प्रा/बँक खाते/५०/२०२५, दि.०८.१०.२०२५ रोजीचे पत्र.
३) वित्त विभाग, शासन निर्णय क्र.संकिर्ण.२०२३/प्र.क्र.८८/२३/कोषा-प्रशा-५, दि.०३.१०.२०२३.
४) वित्त विभाग, शासन निर्णय क्र.संकिर्ण.२०२४/प्र.क्र.५०/कोषा-प्रशा-५, दि.२५.०६.२०२४.

प्रस्तावना :-

सिंहस्थ कुंभमेळा हा धार्मिक, सांस्कृतिक व सामाजिक दृष्टिकोनातून अत्यंत महत्त्वाचा असा अतिविशाल जनसमुदायाचा उत्सव असून त्यामध्ये देश-विदेशातून लाखो भाविक, पर्यटक, साधूसंत तसेच विविध विभागांचे कर्मचारी सहभागी होतात. या मेळ्याचे आयोजन हे नियोजनबद्ध, समन्वयात्मक व उत्तरदायित्वपूर्ण पद्धतीने करणे अत्यावश्यक आहे. सदर मेळ्याच्या आयोजनासाठी विविध विभागांमार्फत कामे हाती घेण्यात येतात. या कामांसाठी शासनाकडून मोठ्या प्रमाणात वित्तीय तरतुदी करण्यात येणार आहे. सदर कुंभमेळ्यासाठी राज्य शासनामार्फत विविध विकासकामांसाठी व उपक्रमांसाठी निधी वितरीत केला जाणार आहे. परिणामी, अशा वित्तीय व्यवहारांचे लेखांकन, खर्चाचे योग्य दस्तऐवजीकरण, ताळमेळ, व नियमित लेखापरीक्षण आदी कामे काटेकोरपणे पार पाडण्याची आवश्यकता आहे.

२. नाशिक-त्र्यंबकेश्वर कुंभमेळा प्राधिकरण स्थापन करण्याबाबतचा निर्णय दिनांक ०६.०५.२०२५ रोजी झालेल्या मंत्रिमंडळ बैठकीत घेण्यात आलेला आहे. त्याअनुषंगाने नाशिक-त्र्यंबकेश्वर कुंभमेळा प्राधिकरण अधिनियम, २०२५, दि.१०.०७.२०२५ रोजी महाराष्ट्र शासन राजपत्रामध्ये प्रकाशित करण्यात आलेला आहे.

३. त्याअनुषंगाने, विभागीय आयुक्त, नाशिक तथा अध्यक्ष, नाशिक-त्र्यंबकेश्वर कुंभमेळा प्राधिकरण, नाशिक यांच्या नावे नवीन स्वीय प्रंपजी लेखा (Personal Deposit/Personal Ledger Account) खाते उघडण्यास या कार्यासनाच्या दि.२५.०९.२०२५ रोजीच्या शासन निर्णयान्वये मान्यता देण्यात आलेली आहे.

४. नाशिक-त्र्यंबकेश्वर कुंभमेळा प्राधिकरण अधिनियम २०२५ चे कलम १५(४) नुसार कुंभमेळा निधी, अध्यक्षांच्या मान्यतेने कुंभमेळा आयुक्तांकडून वापरण्यात येईल अशी तरतूद करण्यात आलेली आहे.

५. उपरोक्त वस्तुस्थिती पहाता, नाशिक-त्र्यंबकेश्वर कुंभमेळा प्राधिकरण अंतर्गत मुख्य लेखा व वित्त अधिकारी, नाशिक-त्र्यंबकेश्वर कुंभमेळा प्राधिकरण (आहरण व संवितरण अधिकारी), नाशिक यांच्या नावे नवीन बँक खाते उघडण्यास परवानगी देण्याची बाब शासनाच्या विचाराधीन होती.

शासन निर्णय :-

सिंहस्थ कुंभमेळ्याच्या अनुषंगिक कामाकरिता नाशिक-त्र्यंबकेश्वर कुंभमेळा प्राधिकरण अंतर्गत मुख्य लेखा व वित्त अधिकारी, नाशिक-त्र्यंबकेश्वर कुंभमेळा प्राधिकरण (आहरण व संवितरण अधिकारी), नाशिक यांच्या नावे राष्ट्रीयकृत बँकेमध्ये नवीन बँक खाते उघडण्यास खालील दिलेल्या अटी व शर्तीच्या अधिन राहून मान्यता देण्यात येत आहे.

१. वरील खात्याचा वापर नाशिक-त्र्यंबकेश्वर कुंभमेळा प्राधिकरणासाठी करण्यात यावा.
२. अन्य प्रयोजनासाठी सदर खात्याचा वापर करण्यात येवू नये.
३. सदर खात्याच्या संदर्भात रोख वही (Cash Book) अद्ययावत ठेवणे अनिवार्य राहिल.
४. सदर बँक खात्यातील शिल्लक रकमा समुचित शासनाखाती तत्परतेने भरणा करणे अनिवार्य राहिल.
५. सदर बँक खात्यातील व्यवहाराचे मासिक ताळमेळ करणे तसेच लेखा परिक्षण अनिवार्य राहिल.
६. सदर बँक खात्यात दीर्घकाळ निधी विनाववापर पडून रहाणार नाही या दृष्टीने दक्षता घेण्यात यावी.
७. विवक्षित प्रयोजन संपुष्टात आल्यानंतर सदर बँक खाते तात्काळ बंद करणे आवश्यक राहिल.
८. सदर बँक खात्याच्या संदर्भात महाराष्ट्र कोषागार नियम, १९६८ मधील नियम क्र. (३), (८), (१३) व (१५) तसेच मुंबई वित्तीय नियम, १९५९ मधील नियम ७ अन्वये विहित करण्यात आलेल्या तरतूदींचे काटेकोर अनुपालन करणे आवश्यक आहे.
९. वित्त विभाग, कोषा प्रशा-५ कार्यासनाच्या दि.०३ ऑक्टोबर, २०२३ रोजीच्या शासन निर्णयातील आणि दि. २५ जून, २०२४ रोजीच्या शासन निर्णयातील सर्व मार्गदर्शक सूचनांचे काटेकोरपणे अनुपालन करण्यात यावे.
१०. वित्तीय औचित्याची सूत्रे आणि वित्तीय शिस्तीचे काटेकोर पालन करण्यात यावे.

०२. सदर शासन निर्णय वित्त विभागाचे अनौपचारिक संदर्भ क्र.- ४५४/व्यय-३, दि.१५.१०.२०२५ आणि अनौपचारिक संदर्भ क्र.३५२/२०२५/कोषा-प्रशा-५, दि.१७.१०.२०२५ अन्वये मिळालेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१०२८१३४५२२६०२५ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अजिंक्य बगाडे)

उप सचिव, महाराष्ट्र शासन

प्रति,

- १) मा.मुख्यमंत्री, महाराष्ट्र राज्य, मंत्रालय, मुंबई यांचे प्रधान सचिव / सचिव
- २) मा.उप मुख्यमंत्री (नगरविकास) महाराष्ट्र राज्य, मंत्रालय, मुंबई यांचे प्रधान सचिव

- ३) मा.राज्यमंत्री (नगर विकास) महाराष्ट्र राज्य, मंत्रालय, मुंबई यांचे खाजगी सचिव
- ४) अपर मुख्य सचिव, वित्त विभाग यांचे स्वीय सहायक
- ५) अपर मुख्य सचिव, नगर विकास विभाग (२) यांचे स्वीय सहायक
- ६) सर्व मंत्रालयीन विभागांचे अपर मुख्य सचिव / प्रधान सचिव / सचिव यांचे स्वीय सहायक
- ७) महालेखापाल, (लेखा व अनुज्ञेयता / लेखापरिक्षा) महाराष्ट्र-१/मुंबई/नागपूर
- ८) विभागीय आयुक्त, नाशिक तथा अध्यक्ष नाशिक-त्र्यंबकेश्वर कुंभमेळा प्राधिकरण, नाशिक
- ९) निवासी लेखापरिक्षा अधिकारी, मुंबई
- १०) जिल्हा कोषागार अधिकारी, नाशिक
- ११) लेखाधिकारी (नवि-३१), नगर विकास विभाग, मंत्रालय, मुंबई
- १२) उपसचिव, वित्त विभाग (अर्थसं-१६/व्यय-४/कोषा-५)
- १३) उपसचिव, नवि-४ (अर्थसंकल्प) नगर विकास विभाग, मंत्रालय, मुंबई
- १४) निवडनस्ती (नवि-२५)